

# El çarpylmaýan goşgular

Category: Goşgular, Kitapcy  
написано kitapcy | 21 января, 2025  
El çarpylmaýan goşgular

## EL ÇARPYLMAÝAN GOŞGULAR

Şahyr goşgusyny okap başlady,  
Märekede hyşy-wyşy kesildi.  
Jümşüldäp ugrady kebzeleň gözi  
Içlere oklandy otly kesindi.

Sähetli gün dünýä inen setirler  
Topragynyň halal duzun haklady.  
Uruş ýyllary deý agyrdy olar,  
Namysjaňdy, gerdenleri ýüklüdi.

Şahyr bogazyna agram salmaýar.  
Eller galgap, gerjeşmeýär gaşlary.  
Gaýratly. Wepaly. Sada. Düşnükli.  
Derýalar dek içindedi joşlary!

Elýeterde, ynha dür bolup ýatyr  
Gol uzatsaň, ne ýetdirýär, tutdurýar.  
Gitdigiçe artyp barýar gyzgyny ~  
Ine, şeýdip, içiňde gorp atdyrýar.

Otyrsyň, gürrüňiň özüňe ýetik  
Şygyr dertli gyýlar, birden nur ýagdyr.  
Diri ýiten ataň ýanyna elter ~  
Tümmegi gujaklap, aglarsyň ýalňyz.

Adammy sen ýa-da bir tokga daşmy,  
Doňup oturansyň ~ göz gyrpylmaýar.  
Eý, Hudaý, şeýle bir şygyrlar bolýar ~  
Aglap diňlenilýär, el çarpylmaýar...

Baýram JÜTDIÝEW.

Goşgular